

RCS/11770/2025-FIN(2)

സഹകരണ സംഘം രജിസ്ട്രാർ ഓഫീസ്
ജവഹർ സഹകരണ ഭവൻ
ഡി.പി.ഐ. ജംഗ്ഷൻ,
തിരുവനന്തപുരം - 695014
തീയതി : 20.09.2025

സർക്കുലർ നമ്പർ. 32/2025

വിഷയം : സഹകരണ വകുപ്പ് - ഫിനാൻസ് - സഹകരണ മേഖലയിലെ ടീം
ആഡിറ്റ് - സഹകരണ സംഘങ്ങൾ/ബാങ്കുകൾ സർക്കാരിലേയ്ക്ക്
അടയ്ക്കേണ്ട ആഡിറ്റ് ഫീസ്/ആഡിറ്റ് കോസ്റ്റ് പരിഷ്കരിക്കുന്നത് -
സംബന്ധിച്ച്

- സൂചന : 1. ജി.ഒ.(പി) നം. 114/2023/Co-op തീയതി 06.05.2023
2. സ.ഉ.(സാധാ) നം. 340/2025/Co-op തീയതി 16.07.2025
3. സഹകരണ ആഡിറ്റ് ഡയറക്ടറുടെ 18.08.2025 ലെ
എ.ഡി.(2)/1222/2025 നമ്പർ കത്ത്
4. സഹകരണ സംഘം രജിസ്ട്രാറുടെ 17.09.2021 ലെ 41/2021
നമ്പർ സർക്കുലർ

സഹകരണ ആഡിറ്റ് സംവിധാനം ഫലപ്രദവും കുറ്റമറ്റതുമായ രീതിയിൽ ശക്തിപ്പെടുത്തുന്നതിന്റെ ഭാഗമായി സഹകരണ വകുപ്പിൽ ടീം ആഡിറ്റ് സംവിധാനം എല്ലാ ജില്ലകളിലും നടപ്പിലാക്കുന്നതിന് സൂചന(1) പ്രകാരം സർക്കാർ അംഗീകാരം നൽകിയിരുന്നു. തുടർന്ന് 1969 ലെ കേരള സഹകരണ സംഘം നിയമം വകുപ്പ് 63(9) പ്രകാരം ടീം ആഡിറ്റ് നടപ്പിലാക്കുന്നതിനുള്ള സ്കീം രൂപീകരിക്കുന്നതിനാവശ്യമായ നിയമഭേദഗതിയും വരുത്തിയിട്ടുള്ളതാണ്. ആയതിന്റെ അടിസ്ഥാനത്തിൽ സഹകരണ മേഖലയിൽ ടീം ആഡിറ്റ് സംവിധാനം നടപ്പിലാക്കുന്നതിനുള്ള ഇടക്കാല സ്കീം സൂചന(2) പ്രകാരം സർക്കാർ അംഗീകരിച്ചിട്ടുണ്ട്. അതാത് സംഘങ്ങളുടെ പ്രവർത്തന മൂലധനം/വിൽപ്പന/മൊത്തവരുമാനം മുതലായവ (1969 ലെ കേരള സഹകരണ സംഘം നിയമം, ചട്ടം 65(1) പ്രകാരം) എന്നിവയുടെ അടിസ്ഥാനത്തിൽ ഓരോ ടീമും ആഡിറ്റ് ചെയ്യേണ്ട സംഘങ്ങളുടെ എണ്ണം ഇടക്കാല സ്കീമിൽ ഉൾപ്പെടുത്തിയിട്ടുള്ളതാണ്. KSR Part I Rule 156 സംവിധാനം നിലനിർത്തിക്കൊണ്ട് ഡെപ്യൂട്ടി ഡയറക്ടർ ടീം, അസിസ്റ്റന്റ് ഡയറക്ടർ ടീം, ആഡിറ്റർ ടീം, യൂണിറ്റ് ആഡിറ്റർ ടീം എന്നിങ്ങനെയാണ് ടീം ആഡിറ്റിന് ഘടന നിശ്ചയിച്ചിട്ടുള്ളത്. പുതിയ തസ്തിക സൃഷ്ടിക്കാതെയും സർക്കാരിന് യാതൊരു സാമ്പത്തിക ബാധ്യത വരാതെയും ടീം ആഡിറ്റ് സംവിധാനം നടപ്പിലാക്കണമെന്ന സർക്കാർ നിർദ്ദേശം പാലിക്കേണ്ടതിനാൽ സ്കീമിന് അനുയോജ്യമായ രീതിയിൽ സഹകരണ സംഘങ്ങൾ/ബാങ്കുകൾ സർക്കാരിലേയ്ക്ക് അടയ്ക്കേണ്ട ആഡിറ്റ് ഫീസ്/ആഡിറ്റ് കോസ്റ്റ് സംബന്ധിച്ച നിർദ്ദേശങ്ങൾ നൽകണമെന്ന് സൂചന (3) പ്രകാരം സഹകരണ ആഡിറ്റ് ഡയറക്ടർ ആവശ്യപ്പെട്ടിട്ടുണ്ട്.

മേൽ സാഹചര്യത്തിൽ ടീം ആഡിറ്റ് സംവിധാനത്തിൽ ആഡിറ്റ് നിർവഹിക്കപ്പെടുന്ന സഹകരണ സംഘങ്ങൾ/ബാങ്കുകൾ സർക്കാരിലേയ്ക്ക് അടയ്ക്കേണ്ട ആഡിറ്റ് ഫീസ്/ആഡിറ്റ് കോസ്റ്റ് സംബന്ധിച്ച് ചുവടെ ചേർക്കുന്ന നിർദ്ദേശങ്ങൾ പുറപ്പെടുവിക്കുന്നു.

1. യൂണിറ്റ് ആഡിറ്റർ ടീം ആഡിറ്റ് നിർവഹിക്കുന്ന 5 കോടി രൂപ വരെ പ്രവർത്തന മൂലധനം/വിൽപ്പന/മൊത്തവരുമാനമുള്ള (ചട്ടം 65(1) പ്രകാരം നിശ്ചയിച്ചിട്ടുള്ളത്)

സഹകരണ സംഘങ്ങൾ 100 രൂപയ്ക്ക് 50 പൈസ എന്ന ക്രമത്തിൽ പരമാവധി ഒരു ലക്ഷം രൂപ ഓരോ ആഡിറ്റ് വർഷവും ആഡിറ്റ് ഫീസായി അടയ്ക്കേണ്ടതാണ്.

2. പ്രവർത്തന മൂലധനം/വിൽപ്പന/മൊത്തവരുമാനം മുതലായവ (ചട്ടം 65(1) പ്രകാരം നിശ്ചയിച്ചിട്ടുള്ളത്) 5 കോടി രൂപയ്ക്ക് മുകളിലുള്ള സംഘങ്ങളുടെ ടീം ആഡിറ്റ് KSR Part I Rule 156 പ്രകാരമാണ് നടത്തുന്നത്. ആയത് പ്രകാരം ടീം ആഡിറ്റ് ചെയ്യപ്പെടുന്ന സംഘങ്ങൾ പ്രസ്തുത സംഘത്തിന്റെ പ്രവർത്തന മൂലധനം/വിൽപ്പന/മൊത്തവരുമാനം മുതലായവയ്ക്ക് (ചട്ടം 65(1) പ്രകാരം നിശ്ചയിച്ചിട്ടുള്ളത്) ആനുപാതികമായി നിശ്ചയിച്ചിട്ടുള്ള സ്റ്റാബ് പ്രകാരം ഓരോ സാമ്പത്തിക വർഷവും ആഡിറ്റ് കോസ്റ്റ് അടയ്ക്കേണ്ടതാണ്. സ്റ്റാബ് ചുവടെ ചേർക്കുന്നു.

ആവറേജ് കോസ്റ്റ് സ്റ്റാബ്

പ്രവർത്തന മൂലധനം/ വിൽപ്പന/ മൊത്തവരുമാനം (ചട്ടം 65(1) പ്രകാരം നിശ്ചയിച്ചിട്ടുള്ളത്)	ആവറേജ് കോസ്റ്റ് (രൂപയിൽ)
5 കോടി മുതൽ 10 കോടി വരെ	1,50,000/-
10 കോടി മുതൽ 25 കോടി വരെ	2,00,000/-
25 കോടി മുതൽ 50 കോടി വരെ	3,00,000/-
50 കോടി മുതൽ 100 കോടി വരെ	5,00,000/-
100 കോടി മുതൽ 250 കോടി വരെ	8,00,000/-
250 കോടി മുതൽ 500 കോടി വരെ	10,00,000/-
500 കോടി മുതൽ 750 കോടി വരെ	15,00,000/-
750 കോടി മുതൽ 1000 കോടി വരെ	20,00,000/-
1000 കോടി രൂപയ്ക്ക് മുകളിൽ	30,00,000/-

മേൽ പ്രകാരമുള്ള ആവറേജ് കോസ്റ്റിനോടൊപ്പം അതാത് കാലഘട്ടങ്ങളിൽ നിലവിലുള്ള DA, HRA എന്നിവ ചേർത്തുള്ള തുക '0425-00-101-98' എന്ന ശീർഷകത്തിലും, ആവറേജ് കോസ്റ്റിന്റെ 25 % തുക LS & PC ഇനത്തിൽ '0071-01-101-96' എന്ന ശീർഷകത്തിലും അടയ്ക്കേണ്ടതാണ്.

സഹകരണ സ്ഥാപനത്തിന്റെ കേന്ദ്ര ഓഫീസ് സ്ഥിതി ചെയ്യുന്ന പ്രദേശം ഏത് തദ്ദേശ സ്വയംഭരണ സ്ഥാപനത്തിന്റെ (പഞ്ചായത്ത്/ മുൻസിപ്പാലിറ്റി/ കോർപ്പറേഷൻ) അധികാര പരിധിയിലാണോ വരുന്നത് ആ പ്രദേശത്ത് ബാധകമായ നിരക്കിൽ HRA കണക്കാക്കേണ്ടതാണ്.

3. ക്രമ നമ്പർ (2) പ്രകാരമുള്ള തുക സംഘങ്ങൾ ഫെബ്രുവരി/മാർച്ച്, ആഗസ്റ്റ്/സെപ്റ്റംബർ എന്നീ മാസങ്ങളിൽ മുൻകൂറായി രണ്ട് ഗഡുക്കളായി അടയ്ക്കുന്നതിനുള്ള ഡിമാന്റ് നോട്ടീസ് ജില്ലാ ജോയിന്റ് ഡയറക്ടർമാർ സംഘങ്ങൾക്ക് നൽകേണ്ടതാണ്. ടീം ആഡിറ്റ് നടത്തിയതിനുശേഷം ടീം ആഡിറ്റ് നടത്തിയതിന്റെ അടിസ്ഥാനത്തിൽ ഡിമാന്റ് നോട്ടീസ് നൽകേണ്ടതാണ്.
4. സർക്കാരിന് യാതൊരു സാമ്പത്തിക ബാധ്യതയുമില്ലാതെ ടീം ആഡിറ്റ് നടപ്പിലാക്കണമെന്ന് നിർദ്ദേശമുള്ളതിനാൽ യൂണിറ്റ് ആഡിറ്റർ ടീമുകൾ ഒഴികെയുള്ള ടീമുകളുടെ ടീം നേതൃത്വത്തിന് നിശ്ചയിച്ചിട്ടുള്ള തസ്തിക ഇല്ലായെങ്കിൽ അതിന് തൊട്ട് താഴെയുള്ള തസ്തികയിലെ ഉദ്യോഗസ്ഥരെക്കൊണ്ട് ആഡിറ്റ് നിർവ്വഹിക്കേണ്ടതാണ്. ആയത് പ്രകാരം ആഡിറ്റ് ഡയറക്ടർ ടീമുകൾ നിശ്ചയിക്കുന്നതാണ്.


5. ആഡിറ്റ് ഫീസ്/ആഡിറ്റ് കോസ്റ്റ് ഒടുക്കുന്നതിൽ വീഴ്ച വരുത്തുന്ന സംഘങ്ങളുടെ ആഡിറ്റ് ഫീസ്/ആഡിറ്റ് കോസ്റ്റ് ജില്ലാ ജോയിന്റ് ഡയറക്ടർമാർ നൽകുന്ന ഡിമാന്റ് ലിസ്റ്റ് അനുസരിച്ച് സംഘങ്ങളുടെ അക്കൗണ്ടിൽ നിന്നും ഈടാക്കി നിയമാനുസൃത ശീർഷകങ്ങളിൽ ധനസഹായ ബാങ്ക് (കേരളാ ബാങ്ക്) അടയ്ക്കേണ്ടതാണ്. അക്കൗണ്ടിൽ മതിയായ തുക ബാക്കിനിൽപ്പില്ലെങ്കിൽ റവന്യൂ റിക്കവറി നടപടികളിലൂടെ തുക ഈടാക്കുന്നതാണ്.
6. സഹകരണ ആഡിറ്റ് ഡയറക്ടർ നിശ്ചയിച്ചിട്ടുള്ള ആഡിറ്റ് ടീമിൽ ഉൾപ്പെട്ടിട്ടുള്ള സഹകരണ സംഘങ്ങൾ/ബാങ്കുകൾക്കാണ് ഈ സർക്കുലർ നിർദ്ദേശം ബാധകമായിട്ടുള്ളത്. ടീം ആഡിറ്റ് നടപ്പിലാക്കിയിട്ടില്ലാത്തതും എന്നാൽ KSR Part I Rule 156 പ്രകാരം ആഡിറ്റ് നിർവഹിക്കപ്പെടുന്ന എല്ലാ സഹകരണ സംഘങ്ങളും/ബാങ്കുകളും സൂചന(4) സർക്കുലറിലെ വ്യവസ്ഥകൾ (പഴയ രീതിയിൽ) പ്രകാരം തന്നെ തുടർന്നും ആഡിറ്റ് കോസ്റ്റ് അടയ്ക്കേണ്ടതാണ്.
7. 1969 ലെ കേരള സഹകരണ സംഘം നിയമം, ചട്ടം 65(3), 65(4) പ്രകാരം ആഡിറ്റ് ഫീസിൽ നിന്നും ഒഴിവാക്കിയിട്ടുള്ള/ഇളവ് നൽകിയിട്ടുള്ള സഹകരണ സംഘങ്ങൾക്ക് ഈ സർക്കുലർ നിർദ്ദേശം ബാധകമായിരിക്കുന്നതല്ല.

ഒപ്പ്
ഡോ.ഡി.സജിത് ബാബു ഐ.എ.എസ്
സഹകരണ സംഘം രജിസ്ട്രാർ

പകർപ്പ്

1. സഹകരണ ആഡിറ്റ് ഡയറക്ടർ, തിരുവനന്തപുരം
2. എല്ലാ ഫണ്ട്ഷണൽ രജിസ്ട്രാർമാർക്കും
3. ജോയിന്റ് രജിസ്ട്രാർ(ജനറൽ), എല്ലാ ജില്ലകളും
4. ജോയിന്റ് ഡയറക്ടർ(ആഡിറ്റ്), എല്ലാ ജില്ലകളും
5. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും (ജോയിന്റ് രജിസ്ട്രാർ(ജനറൽ) മുഖേന)
6. എല്ലാ അസിസ്റ്റന്റ് ഡയറക്ടർ(ആഡിറ്റ്) മാർക്കും (ജോയിന്റ് ഡയറക്ടർ(ആഡിറ്റ്) മുഖേന)
7. സംസ്ഥാനത്തെ എല്ലാ സഹകരണ സംഘങ്ങൾ/ബാങ്കുകൾക്കും
8. എഡിറ്റർ, സഹകരണ വീഥി
9. വെബ് സൈറ്റ്

//ആജ്ഞാനുസരണം//



അസിസ്റ്റന്റ് രജിസ്ട്രാർ (ഫിൻ)